
Brahmakritam 02 Shiva Stotram

ಬ್ರಹ್ಮಕೃತಂ ೨ ಶಿವಸ್ತೋತ್ರಂ

Document Information



Text title : Brahmakritam 02 Shiva Stotram

File name : brahmakRRitaM02shivastotram.itx

Category : shiva, lingapurANa, stotra

Location : doc_shiva

Proofread by : PSA Easwaran

Description/comments : lingapurANa | pUrvabhAga | adhyAya 95/34-57||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

ಬ್ರಹ್ಮಕೃತಂ 2 ಶಿವಸ್ತೋತ್ರಂ



ತದಂತರೇ ಶಿವಂ ದೇವಾಃ ಸೇಂದ್ರಾಃ ಸಬ್ರಹ್ಮಕಾಃ ಪ್ರಭುಂ .. 31..
ಸಂಪ್ರಾಪ್ಯ ತುಷ್ಟವುಃ ಸರ್ವಂ ವಿಜ್ಞಾಪ್ಯ ಮೃಗರೂಪಿಣಃ .
ತತೋ ಬ್ರಹ್ಮಾದಯಸ್ತೂರ್ಣಂ ಸಂಸ್ತೂಯ ಪರಮೇಶ್ವರಂ .. 32..
ಆತ್ಮತ್ರಾಣಾಯ ಶರಣಂ ಜಗ್ಮುಃ ಪರಮಕಾರಣಂ .
ಮಂದರಸ್ಥಂ ಮಹಾದೇವಂ ಕ್ರೀಡಮಾನಂ ಸಹೋಮಯಾ .. 33..
ಸೇವಿತಂ ಗಣಗಂಧರ್ವೈಃ ಸಿದ್ಧೈರಪ್ಸರಸಾಂ ಗಣೈಃ .
ದೇವತಾಭಿಃ ಸಹ ಬ್ರಹ್ಮಾ ಭೀತಭೀತಃ ಸಗದ್ಗದಂ .
ಪ್ರಣಮ್ಯ ದಂಡವದ್ಭೂಮೌ ತುಷ್ಟಾವ ಪರಮೇಶ್ವರಂ .. 34..
ಬ್ರಹ್ಮೋವಾಚ .
ನಮಸ್ತೇ ಕಾಲಕಾಲಾಯ ನಮಸ್ತೇ ರುದ್ರ ಮನ್ಯವೇ .
ನಮಃ ಶಿವಾಯ ರುದ್ರಾಯ ಶಂಕರಾಯ ಶಿವಾಯ ತೇ .. 35..
ಉಗ್ರೋಽಸಿ ಸರ್ವಭೂತಾನಾಂ ನಿಯಂತಾಸಿ ಶಿವೋಽಸಿ ನಃ .
ನಮಃ ಶಿವಾಯ ಶರ್ವಾಯ ಶಂಕರಾಯಾರ್ತಿಹಾರಿಣೇ .. 36..
ಮಯಸ್ಕರಾಯ ವಿಶ್ವಾಯ ವಿಷ್ಣವೇ ಬ್ರಹ್ಮಣೇ ನಮಃ .
ಅಂತಕಾಯ ನಮಸ್ತುಭ್ಯಮುಮಾಯಾಃ ಪತಯೇ ನಮಃ .. 37..
ಹಿರಣ್ಯಬಾಹವೇ ಸಾಕ್ಷಾಧ್ಧಿರಣ್ಯಪತಯೇ ನಮಃ .
ಶರ್ವಾಯ ಸರ್ವರೂಪಾಯ ಪುರುಷಾಯ ನಮೋ ನಮಃ .. 38..
ಸದಸದ್ವ್ಯಕ್ತಿಹೀನಾಯ ಮಹತಃ ಕಾರಣಾಯ ತೇ .
ನಿತ್ಯಾಯ ವಿಶ್ವರೂಪಾಯ ಜಾಯಮಾನಾಯ ತೇ ನಮಃ .. 39..
ಜಾತಾಯ ಬಹುಧಾ ಲೋಕೇ ಪ್ರಭೂತಾಯ ನಮೋ ನಮಃ .
ರುದ್ರಾಯ ನೀಲರುದ್ರಾಯ ಕದ್ಗುದ್ರಾಯ ಪ್ರಚೇತಸೇ .. 40..
ಕಾಲಾಯ ಕಾಲಪೂಪಾಯ ನಮಃ ಕಾಲಾಂಗಹಾರಿಣೇ .
ಮೀಡುಷ್ಪಮಾಯ ದೇವಾಯ ಶಿತಿಕಂಠಾಯ ತೇ ನಮಃ .. 41..
ಮಹೀಯಸೇ ನಮಸ್ತುಭ್ಯಂ ಹಂತ್ರೇ ದೇವಾರಿಣಾಂ ಸದಾ .
ತಾರಾಯ ಚ ಸುತಾರಾಯ ತಾರಣಾಯ ನಮೋ ನಮಃ .. 42..
ಹರಿಕೇಶಾಯ ದೇವಾಯ ಶಂಭವೇ ಪರಮಾತ್ಮನೇ .

ದೇವಾನಾಂ ಶಂಭವೇ ತುಭ್ಯಂ ಭೂತಾನಾಂ ಶಂಭವೇ ನಮಃ .. 43..
 ಶಂಭವೇ ಹೈಮವತ್ಯಾಶ್ಚ ಮನ್ಯವೇ ರುದ್ರರೂಪಿಣೇ .
 ಕಪರ್ದಿನೇ ನಮಸ್ತುಭ್ಯಂ ಕಾಲಕಂಠಾಯ ತೇ ನಮಃ .. 44..
 ಹಿರಣ್ಯಾಯ ಮಹೇಶಾಯ ಶ್ರೀಕಂಠಾಯ ನಮೋ ನಮಃ .
 ಭಸ್ಮದಿಗ್ಧಶರೀರಾಯ ದಂಡಮುಂಡೀಶ್ವರಾಯ ಚ .. 45..
 ನಮೋ ಹ್ರಸ್ವಾಯ ದೀರ್ಘಾಯ ವಾಮನಾಯ ನಮೋ ನಮಃ .
 ನಮ ಉಗ್ರತ್ರಿಶೂಲಾಯ ಉಗ್ರಾಯ ಚ ನಮೋ ನಮಃ .. 46..
 ಭೀಮಾಯ ಭೀಮರೂಪಾಯ ಭೀಮಕರ್ಮರತಾಯ ತೇ .
 ಅಗ್ರೇವಧಾಯ ವೈ ಭೂತ್ವಾ ನಮೋ ದೂರೇವಧಾಯ ಚ .. 47..
 ಧನ್ವಿನೇ ಶೂಲಿನೇ ತುಭ್ಯಂ ಗದಿನೇ ಹಲಿನೇ ನಮಃ .
 ಚಕ್ರಿಣೇ ವರ್ಮಿಣೇ ನಿತ್ಯಂ ದೈತ್ಯಾನಾಂ ಕರ್ಮಭೇದಿನೇ .. 48..
 ಸದ್ಯಾಯ ಸದ್ಯರೂಪಾಯ ಸದ್ಯೋಜಾತಾಯ ತೇ ನಮಃ .
 ವಾಮಾಯ ವಾಮರೂಪಾಯ ವಾಮನೇತ್ರಾಯ ತೇ ನಮಃ .. 49..
 ಅಘೋರರೂಪಾಯ ವಿಕಟಾಯ ವಿಕಟಶರೀರಾಯ ತೇ ನಮಃ .
 ಪುರುಷರೂಪಾಯ ಪುರುಷೈಕತತ್ಪುರುಷಾಯ ವೈ ನಮಃ .. 50..
 ಪುರುಷಾರ್ಥಪ್ರದಾನಾಯ ಪತಯೇ ಪರಮೇಷ್ಟಿನೇ .
 ಈಶಾನಾಯ ನಮಸ್ತುಭ್ಯಮೀಶ್ವರಾಯ ನಮೋ ನಮಃ .. 51..
 ಬ್ರಹ್ಮಣೇ ಬ್ರಹ್ಮರೂಪಾಯ ನಮಃ ಸಾಕ್ಷಾಚ್ಚಿವಾಯ ತೇ .
 ಸರ್ವವಿಷ್ಣುರ್ನೃಸಿಂಹಸ್ಯ ರೂಪಮಾಸ್ಥಾಯ ವಿಶ್ವಕೃತ್ .. 52..
 ಹಿರಣ್ಯಕಶಿಪುಂ ಹತ್ವಾ ಕರಜೈರ್ನಿಶಿತೈಃ ಸ್ವಯಂ .
 ದೈತ್ಯೇಂದ್ರೈರ್ಬಹುಭಿಃ ಸಾರ್ಧಂ ಹಿತಾರ್ಥಂ ಜಗತಾಂ ಪ್ರಭುಃ .. 53..
 ಸೈಂಹೀಂ ಸಮಾನಯನ್ಮೋನಿಂ ಬಾಧತೇ ನಿಖಿಲಂ ಜಗತ್ .
 ಯತ್ಕೃತ್ಯಮತ್ರ ದೇವೇಶ ತತ್ಪುರುಷ್ವ ಭವಾನಿಹ .. 54..
 ಉಗ್ರೋಽಸಿ ಸರ್ವದುಷ್ಣಾನಾಂ ನಿಯಮೇತಾಸಿ ಶಿವೋಽಸಿ ನಃ .
 ಕಾಲಕೂಟಾದಿವಪುಷಾ ತ್ರಾಹಿ ನಃ ಶರಣಾಗತಾನ್ .. 55..
 ಶುಕ್ರಂ ತು ವೃತ್ತಂ ವಿಶ್ವೇಶಕ್ರೀಡಾ ವೈ ಕೇವಲಂ ವಯಂ .
 ತವೋನ್ಮೇಷನಿಮೇಷಾಭ್ಯಾಮಸ್ಮಾಕಂ ಪ್ರಲಯೋದಯೌ .. 56..
 ಉನ್ನೀಲಯೇ ತ್ವಯಿ ಬ್ರಹ್ಮನ್ವಿನಾಶೋಽಸ್ಮಿ ನ ತೇ ಶಿವ .
 ಸಂತಪ್ತಾಃ ಸ್ಮೋ ವಯಂ ದೇವ ಹರಿಣಾಮಿತತೇಜಸಾ .. 57..
 ಸರ್ವಲೋಕಹಿತಾಯೈನಂ ತತ್ತ್ವಂ ಸಂಹರ್ತುಮಿಚ್ಛಸಿ .
 ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ಪಂಚನವತಿತಮಾಧ್ಯಾಯಾಂತರ್ಗತಂ
 ಬ್ರಹ್ಮಕೃತಂ ಶಿವಸ್ತೋತ್ರಂ ಸಮಾಪ್ತಂ .

ಲಿಂಗಪುರಾಣ . ಪೂರ್ವಭಾಗ . ಅಧ್ಯಾಯ 95/34-57..

lingapurANa . pUrvabhAga . adhyAya 95/34-57..

Proofread by PSA Easwaran

Brahmakritam 02 Shiva Stotram

pdf was typeset on October 8, 2024

Please send corrections to sanskrit@cheerful.com

